

கொஞ்சம் சரி செய்த பின் வரலாம் என்று
எண்ணாதே. நீ இருக்கிறவண்ணமே வந்து விடு.
எப்படியாயினும் நீ ஒரு பாவி என்பது உண்மை
தானே!

5

விசுவாசம் என்பது கிறிஸ்துவே இரட்சகர் என்று நம்புவதாகும்

நீ மூழ்கிக் கொண்டிருக்கிறாய், ஒருவர் உயிர் காக்கும்
கயிற்றை உன் பக்கமாக வீசி எறிகிறார். அதை
அசட்டை செய்து விடுவாயா? அதைத் தூர எறிந்து
விடுவாயா? நிச்சயமாக அவ்வாறு செய்ய மாட்டாய்.
அதை நீ நம்புவாய். அதுதான் விசுவாசம் என்பது.
நீ மற்ற ஒருவரை நம்பியே ஆக வேண்டும். உன்
நம்பிக்கையை ஆண்டவராகிய இயேசுவின்மேல்
வைத்துவிடு. அப்போது நீ இரட்சிப்படைவாய்.
“என்னிடத்தில் வருகிறவனை, நான் புறம்பே
தள்ளுவதில்லை” (யோவான் 6:37) என்பதை நீ
விசுவாசிக்க வேண்டும். ஆனால், நீ வந்து
விட்டாயா? “அவரை ஏற்றுக் கொண்டவர்கள்
எத்தனை பேர்களோ, அத்தனை பேர்களும்,
அவருடைய பிள்ளைகளாகும்படி, அவர்களுக்கு
அதிகாரம் கொடுத்தார்” (யோவான் 1:12) என்பதை
நீ விசுவாசிக்க வேண்டும். ஆனால், நீ அவரை
ஏற்றுக்கொண்டாயா? இவற்றையெல்லாம் நீ
நம்பலாம். ஆனால் நீ அந்த நம்பிக்கையில்
செயல்படுவதன்மூலமே, நீ இரட்சிப்பைப் பெற்றுக்
கொள்ள முடியும்.
நண்பரே, உங்கள் எல்லாப் பிரச்சினைகளோடும்,
பயங்களோடும், சந்தேகங்களோடும், உங்கள்
நம்பிக்கையோடுங்கூட கிறிஸ்துவிடம் வாருங்கள்.

நீங்கள் இருப்பது போலவே வந்தால் போதும்.
வந்து, இயேசுகிறிஸ்துவை உங்கள் ரட்சகராக
ஏற்றுக்கொண்டால் போதும். நீங்கள்
இரட்சிக்கப்படுவீர்கள். அதன்பின் உங்கள் அறிவானது,
உங்கள் இருதயத்தைப் பின்பற்றிச் செல்லும். உங்கள்
தவறான எண்ணங்கள் யாவும் மறைந்து போம்.

தேவன் உன்னிடம் கேட்பது என்ன? அவருடைய
குமாரனை நீ இரட்சகராக ஏற்றுக்கொள்ள வேண்டும்
என்பதே. நீ அவ்வாறு செய்வாயானால், பழையவைகள்
எல்லாம் ஒழிந்து, எல்லாம் புதிதாகி விடும்.
ஆகையால், “யாரைச் சேவிப்போமென்று இன்று
தெரிந்து கொள்ளுங்கள்”. (யோசுவா 24:15) அதை
நீ செய்வாயா? அதைச் செய். அதை இப்போதே செய்.

விநியோகிப்பவர் முகவரி

FIVE STEPS OF FAITH (Tamil)



எங்கள் முகவரி:

இந்திய வேதாகம இலக்கியம் (IBL)

67, பெராக்கா சாலை, கீழ்ப்பாக்கம்,
சென்னை - 600 010.

Phone : 044 26425166 / 26420077

Email : ibl.maa@iblichennai.org

Website: www.iblministries.in

Cover photo: DCubillas

விசுவாசத்தின்

5 படிக்கள்

விசுவாசத்தின்

5 படிகள்

விசுவாசம் என்றால் என்ன? தேவனுடைய வார்த்தை “கர்த்தராகிய இயேசு கிறிஸ்துவை விசுவாசி, அப்பொழுது நீயும் உன் வீட்டாரும் இரட்சிக்கப்படுவீர்கள்” என்று கூறுகிறது (அப்போஸ்தலர் 16:31). ஆனால் விசுவாசிப்பது என்றால் என்ன? விசுவாசத்தினால் எப்படி இரட்சிப்பு கிடைக்கும்?

1 கிறிஸ்து உன்னுடைய பாவங்களுக்குரிய தண்டனையைச் சலுத்திவிட்டார் என்று விசுவாசம் நம்புகிறது.

“கர்த்தரோ நம்மெல்லாருடைய அக்கிரமத்தையும் அவர்மேல் விழப்பண்ணினார்” (ஏசாயா 53:6). இது கல்வாரிச் சிலுவையில் 2000 ஆண்டுகளுக்கு முன்னர் நடந்தது. “அவர் தாமே தமது சரீரத்திலே நம்முடைய பாவங்களைச் சிலுவையின்மேல் சுமந்தார்” (1 பேதுரு 2:24) பாவத்தின் தண்டனை மரணம், “பாவம் செய்கிற ஆத்தமாவே சாகும்” (எசேக்கியேல் 18:20). இயேசு நமக்காக மரித்தார். தேவன் மனிதனிடம் தம் கிருபையைக் காண்பிக்கும் முன்பு பாவமாகிய தடுப்புச் சுவரை உடைக்க வேண்டியதாக இருந்தது. இப்போது, அவர் பணமின்றி, விலையின்றி உனக்கு இரட்சிப்பை அருளுகிறார். என் வலது கை கிறிஸ்துவைக் காட்டுகிறது என்றும்,

இந்தப் புத்தகம் என் பாவத்தைக் காட்டுகிறது என்றும் வைத்துக் கொள்வோம். இடது கையிலுள்ள இந்தப் புத்தகத்தை எடுத்து வலது கரமாகிய கிறிஸ்துவிடம் வைத்து விடுகிறேன். இதைத்தான் தேவன் செய்தார். “கர்த்தரோ, நம்மெல்லாருடைய அக்கிரமத்தையும் அவர்மேல் விழப்பண்ணினார்” (ஏசாயா 53:6). இனி ஒருபோதும் அவர் உன் பாவங்களை உன் கணக்கில் வைக்கவோ, தண்டிக்கவோ மாட்டார் (2 கொரிந்தியர் 5:19-21). இப்போது அவர் அதைக் கிறிஸ்துவின்மேல் சுமத்திவிட்டார். அது அவர் மேல் வைக்கப்பட்டது.

2 விசுவாசம் என்பது கிறிஸ்துவை ஒரு வெகுமதியாக ஏற்றுக் கொள்ளுவதாகும்

ஒரு வெகுமதி பெற அதற்குக் கிரயம் செலுத்த வேண்டியதில்லை; ஏனெனில் விலை கொடுத்தால் அது வெகுமதி அல்ல. நீ செய்ய வேண்டியதெல்லாம் அதை ஏற்றுக் கொண்டு “நன்றி” என்று கூறுவதே. நீ அதற்காக வேலை செய்து சம்பாதிக்க வேண்டியதில்லை. கிறிஸ்துவும் அப்படித்தான். உனக்கு வெகுமதி கொடுக்கும் ஒருவரை நீ நம்புவது போலவே, தேவனுடைய பேரில் நம்பிக்கை வைத்து அவர் தரும் வெகுமதியாகிய கிறிஸ்துவை ஏற்றுக் கொள்ள வேண்டும். விசுவாசம் தன் கரத்தை நீட்டி அதை எடுத்துக் கொள்ளுகிறது. இப்போது கர்த்தராகிய இயேசு கிறிஸ்து உன் இரட்சகர் ஆகிறார்.

3 விசுவாசம் என்பது கிறிஸ்துவை ஒரு விருந்தினராக ஏற்றுக் கொள்ளுவதாகும்

“இதோ, வாசற்படியில் நின்று தட்டுகிறேன்; ஒருவன் என் சத்தத்தைக் கேட்டுக் கதவைத் திறந்தால், நான்

உள்ளே பிரவேசிப்பேன்” (லெளி 3:20) என்கிறார். அதாவது, அவர் உன் இருதயக் கதவண்டை காத்துக் கொண்டிருக்கிறார். அவர் ஒருபோதும் கட்டாயப்படுத்தி உள்ளே வரமாட்டார். நீ கதவைத் திறக்க வேண்டும். அவரை உள்ளே வரும்படி அழைக்க வேண்டும். நீ கதவைத் திறந்தவுடனே, அவர் உள்ளே வருவார். அப்போது, நீ “இயேசு என் இருதயத்தில் இருக்கிறார்” என்று உறுதியாகக் கூறமுடியும். ஓ, என் சிநேகிதனே, அவரை நீ ஏற்றுக்கொள். அவரிடம் அன்பு காட்டு. ஒரு விருந்தினரை வாசலேயே நிறுக்க வைப்பதை என்னால் எண்ணிக்கூடப்பார்க்க முடியவில்லை. நீ அவ்வாறு செய்வாயா? சரி, அப்படியானால், ஏன் கிறிஸ்துவை வாசல் நிற்க வைக்க வேண்டும்? அவரை அன்புடன் உள்ளே வரும்படி அழைக்கலாமே. இப்படியாக நீ அவரை ஏற்றுக்கொள்ளலாம். இப்போதே, அவரை ஏற்றுக்கொள்.

4 விசுவாசம் என்பது, கிறிஸ்துவிடம் ஒரு பிச்சைக்காரனைப் போல் வருவது

கெட்ட குமாரன் இவ்வாறு தான் தன் தகப்பனிடம் வந்தான். உனக்கு ஞாபகமிருக்கிறதா? அவனிடம் ஒன்றுமேயில்லை (லூக்கா 15:11-32). அவன் பணத்தையெல்லாம் செலவழித்து விட்டான். அவன் கந்தைத் துணியணிந்து வந்தான். தான் தகுதியற்றவன் என்பதை அவன் அறிந்திருந்தான். ஆகவே, தன்னை முற்றிலுமாய்த் தன் தகப்பனுடைய இரக்கத்துக்கு ஒப்புக்கொடுத்தான். அவன் இருக்கிறவண்ணமே வந்தான். நீயும் அப்படித்தான் வரவேண்டும். நீ உன் வழிகளைச் சரிசெய்யும் வரை காத்திருக்க வேண்டாம்.